

राष्ट्रीय भूमी अभिलेख आधुनिकीकरण
कार्यक्रम (NLRMP) अंतर्गत ता.मुळशी
जि.पुणे येथील जमिनीचा पुनर्मोजणी
पथदर्शी प्रकल्प राबविण्यास मंजूरी देणेबाबत

महाराष्ट्र शासन,
महसूल व वन विभाग,
शासन निर्णय क्र.संकीर्ण-१०११/२०३६/प्र.क्र.६०२/११/ल-१,
मंत्रालय, मुंबई- ४०० ०३२.
दिनांक : १३/०१/२०१२

वाचा : जमाबंदी आयुक्त व संचालक, भूमी अभिलेख, महाराष्ट्र राज्य यांचे
पत्र क्र.भूमापन-४/प्र.क्र.४३/२०११, दि.१३/९/२०११ व २२/१/२०११

प्रस्तावना :

राष्ट्रीय भूमी अभिलेख आधुनिकीकरण कार्यक्रम National Land Reform Modernisation Programme (NLRMP) अंतर्गत राज्यातील शेतजमिनीची पुनर्मोजणी करून अभिलेखांचे अद्ययावतीकरण करण्याची महत्वाकांक्षी योजना हाती घेण्याची बाब शासनाच्या विचाराधीन आहे. जमिनीच्या मोजणीकरिता,

- १) इलेक्ट्रॉनिक टोटल स्टेशन (ई.टी.एस.) आणि डिफरेंशियल ग्लोबल पोजिशनिंग सिस्टम (डि.जी.पी.एस.),
- २) एरियल फोटोग्राफी व ई.टी.एस. / डि.जी.पी.एस.,
- ३) सॅटेलाईट इमेजरी व ई.टी.एस. / डि.जी.पी.एस., हे ३ अत्याधुनिक तंत्रज्ञान उपलब्ध आहेत व त्याचा वापर करण्याकरिता ग्राऊंड कंट्रोल पॉइंटस् नेटवर्क अत्यंत आवश्यक असून हे काम सर्वे ऑफ इंडिया मार्फत करण्यात येणार आहे. राज्यातील व्यापक भूभागाची आधुनिक तंत्रज्ञानाद्वारे मोजणी करण्यापूर्वी ता.मुळशी, जि.पुणे येथील १२ गावातील ६७३५ हेक्टर क्षेत्राच्या पथदर्शी मोजणीचे काम करण्याचे नियोजित आहे. मुळशी तालुक्यातील नियोजित मोजणीचे काम हे पथदर्शी स्वरूपात असल्याने उपलब्ध असलेल्या अत्याधुनिक तंत्रज्ञानापैकी, १) ई.टी.एस. आणि डि.जी.पी.एस. व २) सॅटेलाईट इमेजरी व ई.टी.एस. / डि.जी.पी.एस. या दोन्ही तंत्रज्ञानाद्वारे मोजणी करून त्यातून निघणा-या निष्कर्षांच्या आधारे, राज्यातील पुनर्मोजणी प्रकल्पा करिता अंगिकारावयाच्या तंत्रज्ञानाबाबत निश्चित निर्णय घेणे उचित होणार आहे. त्यामुळे शासनाने या संदर्भात खालील बाबींना मान्यता देण्याचा निर्णय घेतला आहे.

निर्णय :-

- १) NLRMP अंतर्गत राज्यातील शेतजमिनीची पुनर्मोजणी करण्यापूर्वी ता.मुळशी येथील १२ गावातील ६७३५ हे. क्षेत्राची मोजणी करण्यासाठी पथदर्शी प्रकल्प राबविण्यात यावा.
- २) या पथदर्शी प्रकल्पात १) ई.टी.एस. व डि.जी.पी.एस. व २) सॅटेलाईट इमेजरी व ई.टी.एस. / डि.जी.पी.एस. या दोन्ही तंत्रज्ञानाचा वापर करून खाजगी संस्थांमार्फत मोजणी करण्यात यावी.

३) पथदर्शी कार्यक्रमांतर्गत मोजणी करिता ग्राऊंड कंट्रोल नेटवर्क (GCPN) निश्चितीचे काम सर्व्हे ऑफ इंडिया मार्फत करून घेण्यास व त्यावरील रु.३,५०,०००/- इतक्या खर्चास मान्यता देण्यात यावी.

४) GCPN निश्चितीकरिता स्थापित करावयाच्या खुणेच्या दगडावरील खालील खर्चास मान्यता देण्यात यावी:-

अ.क्र	पिलरची संख्या	प्रति पिलरचा खर्च	पिलर्सचा खर्च
१	२	३	४
१	प्रायमरी (१६x १६ कि.मी.) -- ५	२०००/-	१०,०००/-
२	सेकंडरी (४ x ४ कि.मी.) -- २३	१५००/-	३४,५००/-
३	टरशरी (१x १ कि.मी.) -- ४०	१०००/-	४०,०००/-
	एकूण खर्च		८४,५००/-

५) या पथदर्शी प्रकल्पावर खाली दर्शविलेल्या एकूण रु.२४,५४,५००/- इतक्या खर्चास मान्यता देण्यात यावी.

* मोजणीचे क्षेत्र - ६७.३५ चौ.कि.मी.

* NLRMP अंतर्गत प्रति चौ.कि.मी मंजूर मोजणी दर रु. १५,०००/- प्रति चौरस किलोमीटर


अ.क्र	मोजणी तंत्रज्ञान	खर्च (रुपये)
१	ई.टी.एस./ डी.जी.पी.एस.	१०,१०,०००/- (६७.३५ चौ.कि.मी. x रु.१५,०००/-)
२	सॅटेलाईट इमेजरी व ई.टी.एस./डि.जी.पी.एस.	१०,१०,०००/- (६७.३५ चौ.कि.मी. x रु.१५,०००/-)
३	सर्व्हे ऑफ इंडियाद्वारे GCPN निश्चित	३,५०,०००/-
	पिलर्सची स्थापना	८४,५००/-
	एकूण खर्च	२४,५४,५००/-

२. या पथदर्शी प्रकल्पावरील एकूण रु.२४,५४,५००/- (रुपये चोवीस लाख चौपन्न हजार पाचशे फक्त) इतका खर्च "२०२९, जमीन महसूल, पंचवार्षिक योजना अंतर्गत योजना, केंद्र पुरस्कृत योजना, (००) (०६) जमाबंदी आयुक्त व संचालक, भूमी अभिलेख (महाराष्ट्र राज्य) पुणे (२०२९ ०८१४) राज्य भूमी अभिलेख आधुनिकीकरण कार्यक्रम ५०% केंद्र पुरस्कृत योजना (५०% राज्य हिस्सा)- १३ कार्यालयीन खर्च " या अंतर्गत सन २०११-१२ करिता मंजूर असणा-या योजनांतर्गत तरतूदीतून भागविण्यात यावा.

३. या प्रयोजनासाठी जमाबंदी आयुक्त व संचालक, भूमी अभिलेख, महाराष्ट्र राज्य, पुणे हे आहरण व संवितरण अधिकारी असतील. मंजूर निधी संदर्भातील आर्थिक व भौतिक फलनिष्पत्ती सह उपभोगिता प्रमाणपत्र त्यांनी शासनास पाठविण्याची दक्षता घ्यावी.

४. हा शासन निर्णय नियोजन विभागाचा अनौ.सं.क्र. २५८/१४७५ दिनांक ८/१२/२०११ व वित्त विभागाचा अनौ. सं.क्र.३४२/व्यय-१०, दिनांक ८/०१/२०११ अन्वये प्राप्त सहमतीनुसार निर्गमित करण्यात येत आहे.
५. हा शासन निर्णय शासनाच्या www.maharashtra.gov.in या संकेत स्थळावर प्रसिध्द करण्यात आला असून त्याचा संकेतांक क्र. २०१२०११७०९२०४६१४६००१ असा आहे.

महाराष्ट्राचे राज्यपाल यांचे आदेशानुसार व नांवाने.



(विलास थोरात)

शासनाचे अवर सचिव

प्रत,

- १) जमाबंदी आयुक्त व संचालक, भूमी अभिलेख, महाराष्ट्र राज्य, पुणे,
- २) महालेखापाल, १ व २, (लेखा व अनुज्ञेयता) (लेखा परिक्षा), मुंबई/नागपूर,
- ३) अधिदान व लेखा अधिकारी, मुंबई,
- ४) संचालक, लेखा व कोषागारे, मुंबई,
- ५) सह सचिव, मुख्य सचिव यांचे कार्यालय, मंत्रालय, मुंबई-३२
- ६) मा. मंत्री (महसूल)/मा. राज्यमंत्री (महसूल) यांचे खाजगी सचिव,
- ७) प्रधान सचिव (महसूल) यांचे स्वीय सहाय्यक,
- ८) जिल्हा कोषागार अधिकारी, पुणे,
- ९) माहिती तंत्रज्ञान संचालनालय, सामान्य प्रशासन विभाग, मुंबई,
- १०) नियोजन विभाग, कार्यासन- १४७५, मंत्रालय, मुंबई,
- ११) वित्त विभाग, कार्यासन-व्यय-१०, मंत्रालय, मुंबई,
- १२) कार्यासन ब-१/ ल-१ (सेल), महसूल व वन विभाग, मंत्रालय, मुंबई,
- १३) कार्यासन ल-१, (निवड नस्ती), महसूल व वन विभाग, मंत्रालय, मुंबई,